

ሓጺር ታሪኽ ብጸይትና ዓይሻ ቻዲ እድሪስ ሑሴን



ዓይሻ ቻዲ እድሪስ ብ 4 ሕዳር 1959 (04-11-1959) ኣብ ከተማ ኣስመራ ተወልደት። ወላዲታ ወይዘሮ ፋዋማ ኢብራሂም እየን። ኣቦኣ ቻዲ እድሪስ ይበሃሉ። ቻዲ እድሪስ ኣብ ከተማ ኣስመራ ቻዲ ኮይኖም ንነዊሕ ዓመታት ዘገልገሉ ፍሉጥ ቻዲ ኣዮም። ቻዲ እድሪስ ኣቦ 6 ኣዋልድን 2 ኣወዳትን ክኾኑ ኣንከለዉ፤ ቦቲ እዋን እቲ ደኻኻ ብሕልፊ ደቀ-ኣንስትዮ ናይ ምምሃረን ተበግሶን ግዳሶን እብ ሕብረተ-ሰብና እምብዛ ደራኺ ኣብ ዘይነበረሉ ጊዜ፤ ቻዲ እድሪስ ግን ንኩሎም ደቀም ናይ ትምህርቲ ምቕላምንን ምቕጻልን ዓቢ ኣድህቦ ብምሃብ ንደቐም ቦቲ ኣዋን ዝነበረ ናይ ትምህርቲ ደረጃን ዕድልን ከምዝቀሰሙ ኣብ ምግባረ ሓላፍነቶም ብዝከኣል ፈጹሞም ክበሃል ይከኣል። ብጸይትና ዓይሻ እውን ትምህርታ ኣብ ኣስመራ ምስ ወደኣት ኣብቲ ጊዜ እቲ ኣብ ኣስመራ ዝነበረ ናይ ትምህርቲ ሚኒስተር ክፍሊ ከም ሰክረታሪያ ናይቲ ሓላፊ ክፍሊ ትምህርቲ ብምዃን ኣገልጊላ።



ዓይኛ ቻዲ አድሪስ ከምቲ ኩሉ ሃገራዊ መንግሥት አብ ከተማ ብምስጢር አብ ጉጅለታት ተሓኢ ብምጽግባር ሃገራዊ ግቡአ ትፍጽም ነይራ። አብ ዝነበረቶ ምስጢራዊ ምንቅስቃስ እዚ ሕጂ አብ ሰልጣን ዘሎ ዘምሕረት ቦቲ አዋን እቲ አባል ተጋድሎ ሓርነት ኤርትራ ስለዝነበረ አብታ ንሱ ዝመርሓ ዝነበረ ምስጢራዊት ጉጅለ ነይራ። እታ ጉጅለ ደርጊ ብ 1979 ህልውናኣ ምስፈለጠ ፣ ፊዳኤይን ናይ ተጋድሎ ሓርነት ኤርትራ አባላቶም ከይተሓዙ ብቅልጡፍ ካብ ከተማ ምውጻእ ዕማም ተግባራዊ ብምግባር፣ ዓይኛ እውን ብብጾታ ካብቲ ክሳብ 1979 ትሰርሓሉ ዝነበረት ሰራሕ ገዲፋ ንሚዳ አተወት። ናይ ሰክረታሪ ሞያዊ ሰራሕ ተሞክሮ ስለ ዝነበረ ተሓኢ አብ ከተማ ከሰላ ቦቲ ሞያኣ ክተገልግል ተወሰነ። ድሕሪ ገለ እዋን ናብ ሓደ ቤት ጽሕፈት ናይ ተሓኢ አብ ካርቱም ብምዝውዋር ክሳብ ተጋድሎ ሓርነት ኤርትራ ብህዝባዊ ግንባርን ወያነን ተድፊኦ ንኮሮኮንን ታህዳይን ትኣው፣ አብ ዝተመደበቱሉ ተገልግል ነይራ። ድሕሪ ተሓኢ ተደፊኦ ንሱዳን ምእታዋ ግን ብጸይቲ ዓይኛ አብ ዝካየድ ዝነበረ ቃልሲ ትንሳኤ ተሓኢ ብምስታፍ ግቡአ ክትፍጽም ድሕሪ ምጽናሕ ንስድት ኣድሃበት። አብ ሆላንድ አብ ዝነበረተልን ነዊሕ ዓመታት ምስ በዓልቤታን ብጻያን እስማኢል ዓሊ ካሳብ ካብዛ ዓለም እትሰናበት ሃገራዊ ቃልሲ ብዝምልከት ዝኸኣላ ካብ ምግባር ኣይተቐጠበትን።



ናይ ቀብራ ስነ-ሰርዓት አብ ከተማ ብረዳ ሎሚ ዕለት 10 መስከረም 2022 ክካየድ እዩ። ብጸይትና ዓይኛ ፈጣሪ አብ ጀና ክቐበላ እናተመናን፣ ንኹሎም ፈተውታን ብጾታን ጽንዓት ንምነ።

መርበብ ሓበሬታ ቶጎሩባ